

## 7874 - دم کرنے والے کی کیا شرائط ہیں؟

### سوال

لوگوں پر دم کرنے والوں کے متعلق کچھ بات چیت ہوئی تو کچھ لوگ کہنے لگے کہ: سب لوگوں کو دم وہی شخص کر سکتا ہے جو شرعی عالم دین ہو، جبکہ کچھ لوگ کہنے لگے کہ حافظ قرآن، صحیح عقیدہ اور پرہیز گار ہونا کافی ہے، میں امید کرتا ہوں کہ آپ اس مسئلے کے غیر واضح نکتے کی وضاحت شرعی حکم کے ساتھ فرمائیں۔

### پسندیدہ جواب

الحمد لله.

صحیح بات یہ ہے کہ ہر وہ شخص جو قرآن کریم صحیح طریقے سے پڑھ سکتا ہو، قرآن کریم کو سمجھتا ہو، عقیدہ ٹھیک ہو، عمل بھی اچھے ہوں اور اس کا چال چلن شریعت کے مطابق ہو وہ دم کر سکتا ہے۔ یہاں فروعی مسائل کا ادراک ہونا لازم نہیں ہے، نہ ہی علمی فنون پر دسترس شرط ہے؛ اس کی وجہ سیدنا ابو سعید خدری رضی اللہ عنہ کا بچھو کے ڈسے ہوئے مریض سے متعلقہ واقعہ ہے، اس میں وہ کہتے ہیں کہ دم کرنے والے کے بارے میں ہم نہیں جانتے تھے کہ اس نے کبھی دم کیا ہو! جیسے کہ یہ بات صحیح بخاری: (2276) اور مسلم: (2201) میں موجود ہے۔

دم کرنے والے پر لازم ہے کہ اپنی نیت اچھی رکھے، مسلمان کو فائدہ پہنچانا مقصود ہو، محض مال اور اجرت وصول کرنا ہدف نہ ہو تا کہ اس کے دم سے فائدے کا امکان زیادہ ہو جائے۔ واللہ اعلم